

22 ta' Frar, 1964

Imħallaf:

Onor. Dr. E. Magri LL.D.

Joseph Laferla nomine

versus

Salvino Mizzi nomine

**Azzjoni kontra il-Kuruna — “Aid to Industries Board” —
Gurisdizzjoni tal-Qrati — klawsofa arbitrali — Arbitragg.**

Fil-legislazzjonijiet moderni, b'leż kemm jista' jkun il-poter Esekuttiv jidqa jzomm margini ta' kontroll fuq ċerti atti tal-privat li jiddependu u huma intimament konnessi mal-amministrazzjoni governattiva, il-kreazzjoni ta' Boards, saret ta' komuni u prattika rikorrenti; u għalkemm f'ċerti każi ġew lilhom konferiti funzjonijiet semi-gudizzjarji baqgħu dejjem promanazzjoni tal-poter esekuttiv u mhumiex parti tal-organament, tal-Ordni Gudizzjarju.

Għalhekk il-gurisdizzjoni tagħhom hija necessarjament limitata skond l-istatut kreativ ta' dak il-Board u dik il-gurisdizzjoni

ma tistax teċċedi dak il-limiti.

*Il-Qorti tagħna ammettew il-validita' tal-klausola arbitrati, li tista' tigi stipulata anki b'leż l-esekuzzjoni ta' obbligazzjoni-
-jet esistenti bejn il-kontraenti, tigi sottratta mill-gurisdiz-
-zjoni tat-Tribunali.*

*Il-Gvern sakemm jikkuntratta mal-privat fl-orbitu tal-ammini-
-trazzjoni jista' jkun obligat li jfirrispetta dak il-kuntratt
- anki permezz tal-intervent tat-tribunal ordinarju. Iżda meta
- il-privat jirrimetta ruhu għad-deċiżjoni ta' Bord kostitwit
- mill-istess Gvern mhuxwiegħ leżtu li jeżimi ruhu unilater-
- ment minn dana l-obbligu b'leż jillib a diskrezzjoni tiegħu
- l-esekuzzjoni totali jew parzjali tal-obbligi kuntrattwali.*

Il-Qorti:

Rat l-att ta' ċitazzjoni li bih l-attur nomine, billi b'kun-
-tratt tal-31 ta' Marzu, 1960, pubblikat min-Nutar tal-Gvern
- Victor Miller (Dok. A kif modifikat b'kuntratt ieħor tad-29
- ta' Novembru, 1960, pubblikat min-Nutar tal-Gvern Dottor
- Anthony Attard, il-Gvern ta' Malta in konsiderazzjoni tal-
- obbligi assunti fl-imsemmija kuntratti mis-Sočjetà attriċi
- kien obbliga ruhu li jassistiha finanzjarjament skond l-Or-
- dinanza ta' Emergenza tal-1959 dwar l-Għajjuna lill-Indus-
- trji u dana, fost għajjuna oħra, b'għoti ta' grant li ma kel-
- lux jeċċedi mija u hamsa u tmenin elf lira (£185,000) cioè
- (a) somma ta' mhux iżjed minn mija u hamsin elf lira
- (£150,000) bażata fuq hamsin fil-mija (50%) ta' hamsa u
- sebgħin fil-mija (75%) tar-"replacement value" tal-"plant
- machinery" u "equipment" li kien imbiegħ u li kien sejjer
- jnbiegħ lis-Sočjetà attriċi min għand Rigg. Bros. Ltd. ta'
- Manchester Ingilterra, u importata jew li kellha tigi impor-
- tata mis-Sočjetà attriċi għall-użu tal-proġett ta' svilup
- p f'Malta eserċitata mis-Sočjetà attriċi u relativa għal "pro-
- duction, manufacture and processing of textiles and the

making up of articles, therefrom", b'dana però li ebda parti mill-imsemmija somma ta' £150,000 ma kellha tithallas jekk mhux għal xi plant jew machinery li jidhru fl-Independent Valuation Report li l-Aids to Industries Board kellu jottjeni fl-Ingilterra u li kopja ta' l-ema rapport il-konvenut obbligu ruħu li jagħti lis-Socjetà attriċi li żmien tletin (30) gurnata mid-data ta' l-ewwel kuntratt fuq imsemmi, u (b) somma ta' mhux iżjed minn hamsa u tletin elf jira (£35,000) ekwivalenti għal hamsin fil-mija (50%) tal-ispiza inkorsa jew li sejra tiġi inkorsa mis-Socjetà attriċi beix iggib f'Malta l-imsemmija plant, machinery u equipment u għall-installation tagħhom f'wahda mill-fabbriki imsemmija fl-Ewwel Skeda annessa mill-imsemmi kuntratt tat-31 ta' Marzu, 1960; u billi sallum is-Socjetà attriċi irċeviet akkont tal-imsemmi grant is-somma ta' mija u wiehed u ghoxrin elf u tmien liri, dsatax il-xelin u żewġ soldi (£121,008-19-2) u billi fis-16 ta' Novembru, 1962, fl-24 ta' Diċembru, 1962 u fit-12 ta' u fit-13 ta' Frar, 1963, is-Socjetà attriċi għamlet lill-konvenut erba applikazzjonijiet għall-ħlas tas-somma ta' tlieta u ghoxrin elf mitejn u disgħa u disgħin lira h̄dax il-xelin u nofs (£23,299-11-6) h̄amest'elef u tlett mija u hmistax il-lira h̄ames xelini u h̄dax il-sold (£5,315-5-11) tmien telef mitejn u disgħa u sebghin lira żewġ xelini u nofs (£8,279-2-6) u sitt elef disa mija u erba u ghoxrin lira sbatax il-xelin u tliet soldi (£6,7927-17-3) rispettivamente; u billi mill-imsemmija erba' applikazzjonijiet il-konvenut hallas biss is-somma ta' ghoxrin elf seba mija u tminja u ghoxrin lira tlett xelini u h̄ames soldi (£20,728-3-5) akkont tal-ewwel applikazzjoni, liema ħlas sar fil-31 ta' Diċembru, 1962, minn dak in-nha sallum il-konvenut mhux biss irrifjuta li jhallas il-bilanċ ta' elfejn h̄ames mija wiehed u sebghin lira tmien xelini u sold (£2571.8.1) relativ għall-imsemmija l-ewwel applikazzjoni u l-ammonti tat-tliet applikazzjonijiet l-oħra cioè' £5,315-5-11, £8,279-2-6, u

£6,927-17-3 b'kollox £23,093-13-9 imma naqas ukoll milli jirriferrixxi, kif kien dover tieghu jaghmel bhala Chairman "ex officio" tal-Aids to Industries Board, l-imsemmija applikazzjonijiet lill-istess Bord nonostante t-talba li saritlu mis-Socjeta' attrici bl-ittri tas-27 ta' Marzu, 1963, tas-27 ta' April, 1963, u tad-19 ta' Gunju, 1963 li kopji taghhom qed jigu ezibiti in basi ghas-subklawsola (5) tal-klawsola erbgħa (4) tal-kuntratt fuq imsemmi tal-31 ta' Marzu 1960, — premissi d-dikjarazzjonijiet neccessarji u mogħtija i-provvedimenti u deċiż minn dina l-Qorti illi l-erba applikazzjonijiet tas-Socjeta' attrici għall-hlas ta' flus mill-grant magħmula fis-16 ta' Novembru, 1962, fl-24 ta' Diċembru, 1962 u fit-12 u 13 ta' Frar, 1963, jirrigwardaw plant jew machinery jew spejjeż li għar-rigward taghhom is-Socjeta' attrici hija intitolata li tigi assistita finanzjarjament permezz tal-grant mogħti bil-kuntratt fuq imsemmi tal-31 ta' Marzu, 1960, u (2) in konsegwenza l-konvenut nonmine jigi ikkundannat ihallas lis-Socjeta' attrici s-somma ta' tlieta u għoxrin elf u tlieta u disghin lira tlettax il-xelin u disa soldi (£23,093-13-9) kwantu għal £2571.8.1. bilanċ tal-ammont mitlub bl-ewwel applikazzjoni tas-16 ta' November, 1962, u kwantu għal £5315.5.11 £5279.2.6 u £6,927.17.3., għas-saldu tat-tliet applikazzjonijiet l-oħra magħmula fl-24 ta' Diċembru, 1962, 12 ta' Frar, 1963 u 13 ta' Frar, 1963, rispettivament bl-mgħax u bl-ispejjeż komprisi dawk tal-protest tas-26 ta' Diċembru, 1963 u b'riserva ta' kull azzjoni għad-danni lis-Socjeta' kompetenti skond il-liġi.

Rat id-dikjarazzjoni ta' l-attur noe' u n-nota tax-xieghda tieghu u d-dokumenti minnu esibiti;

Rat in-nota tal-eċċezzjonijiet tal-konvenut nomine

li biha beda biex qal li dina l-Qorti mhix kompetenti li tiehu konjizzjoni tal-kawża kif proposta mill-attur nomine, billi a tenur tal-klawsola 4 u partikolarment ghas-subklawsola 5 tal-kuntratt tal-31 ta' Marzu, 1960 l-attur stess abdika għall-ġurisdizzjoni ta' dina l-Qorti almenu għar-rigward tal-mertu; li subordinatament, fil-meritu, u bla preġudizzju tal-permess il-konvenut nomine m'għandux jaġhti lill-attur nomine s-somma mitluba minnu kif jiġi pruvat matul it-trattazzjoni tal-kawża; illi kien l-attur li ma ottemperax ruħu mal-kondizzjonijiet tal-kuntratt billi vvjola diversi stipulazzjonijiet, u partikolarment il-klawsola 1(d); 2(c); 4(b); 5(a) tal-kuntratt tal-grant, oltro ċerti obbligi assunti fl-applikazzjoni.

Rat . . . omissis . . .

Ikkunsidrat:

Li il-konvenut nomine qiegħed jibbaża l-eċċezzjoni ta' nuqqas ta' ġurisdizzjoni ta' dina l-Qorti, fuq dak li ġie stipulat fil-klawsola erbgħa (4) u partikolarment fis-subklawsola hamsa (5) tal-istess klawsola tal-kuntratt riċevut min Nutar Victor Miller fil-31 ta' Marzu, 1960.

Li fil-klawsola erbgħa (4) (1) ġie miftehem li: "The director may, whenever he deems necessary refer any application made by the Company under this deed, whether it be an application for a payment on account or an application for a payment in settlement of the grant, to the Board for the purpose of verifying the application and ascertaining the amount payable to the Company in relation thereto."

Li fis-subklawsola (5) tal-istess klawsola erbgħa (4)

gja fuq citata, gie espressament konvenut bejn il-partijiet kontraenti "Where the Director has not referred an application for payment under this deed to the Board and the Director withholds payment of any sum not being less than fifty pounds (£50) the Company shall be entitled to refer the dispute to the Board and the decision of the Board shall be final and binding upon both parties"

Ikkunsidrat:

Li l-konvenut nomine qiegħed jippretendi li l-attur bid-domanda li gja għamel u li tinsab espressa l-ittri tas-17 ta' Marzu, 27 ta' April, u 19 ta' Gunju 1963, abdika għall-gurisdizzjoni ta' dina l-Qorti, bilki huwa għazel it-triq kontemplata fis-subklawsola hamsa gja fuq riferita, u ssottometta ruħu għad-deċiżjoni tal-"Aids to Industries Board" dwar il-klausola tal-Kreditu minnu dedott fiċ-ċitazzjoni.

Ikkunsidrat:

Li, fit-trattazzjoni ta' dina l-eċċezzjoni, l-attur nomine allega, li l-kliem "Shall be entitled" tal-imsemmija subklawsola, jimplikaw fakulta' fil-kreditur i, nonostante, l-imsemmija għazla, jibqalu id-dritt li jinqedgha bir-rimedju normali li jgħib dina l-pretensjoni tiegħu quddiem it-Tribunali, li jibqgħu dejjem kompetenti li jieħdu konjizzjoni tagħha, sakemm ma jkunx espliċitament irrinunzja għall-gurisdizzjoni.

Ikkunsidrat:

Li l-konvenut nomine fit-trattazzjoni tal-kawża għamel enfasi fuq id-ċurkustanza li l-attur nomine fil-fatt biss

li f'dawk l-ittri talab li l-vertenza tigi imresqa quddiem il-Board, huwa "ipso facto" irrinunzja għal dik l-fakulta', u rrimetta ruħu għad-deċizzjoni tal-Board.

Ikkunsidrat:

Li, qabel ma taddentra ruħha fl-eżami ta' dina il-kontroversja, thoss li għandha tirrileva li fil-legislazzjonijiet moderni biex kemm jista jkun, il-Poter Esekutiv jibqa iżomm margini ta' kontroll fuq ċerti atti tal-privat li jiddependu u huma intimament konnessi mal-amministrazzjoni governativa, il-kreazzjoni ta' dawna l-Boards, saret komuni u prattika rikorrenti; u għalkemm f'ċertu kasi ġew lihom konferiti funzjonijiet semi-ġiudizzjarji, baqgħu dejjem promanazzjoni tal-poter esekutiv, u mhumieq parti tal-orgament tal-Ordni Gudizzjarju ċioe' tal-Qorti; u għalhekk il-ġurisdiżżjoni tagħhom hija neċessarjament limitata skond l-istatut kreativ ta' dak il-Board u dik il-ġurisdiżżjoni ma tistax tghaddi dak il-limiti għaliex skond kif irriteriet il-Qorti tal-Appell in re "Victor Mifsud vs Ltd. Col. Edward George Carter noe" deċiża fis-16 ta' Gunju, 1947 (Kolleż. XXXIII, 1, 122) tkun qegħda tidhol f'materja mhux tagħha, f'materja ċioe' illi l-kostituzzjoni tal-Istat tirriserva b'ġelosija kbira lit-Tribunali Ordinarji ta' ġurisdiżżjoni illimitata; "pero' komplet tghid dik il-Qorti, "il-Board, meta jeserċita l-ġurisdiżżjoni tiegħu skond il-liġi, jiddeċiedi b' "mod finali" u għalhekk ma hemmx l-ebda organament ieħor, lanqas il-Qorti tal-ġustizzja li jkun jista jeżamina dak li għamel il-Board.

Ikkunsidrat:

Li mhemmx kwistjoni li l-"Aids to Industries Board" ikollu dawna il-poteri meta jiġi adit fuq kwistjonijiet li

jidhlu fil-kompetenza tiegħu; u naturalment, talba odjerna, mhux biss tidhol fil-kompetenzi ta' dana l-Board, għaliex huwa kunsidrat bħala l-aħhar awtorita' flimkien mal-Gvernatur għar-rigward ta' kull kwistjoni li tingala bejn id-Direttur tal-Industrial Development, u l-privat li jkun gie rikonnoxxut mill-Gvern għal għajjnuna finanzjarja kontemplata mill-Aids ta' Industries Emergency Ordinance XXI, tas-sena 1959 (v. Section 3, 21 sa 32 tal-imsem-mija Ordinanza) — iżda wisq aktar, dawna l-poteri għandhom jiġu riskontrati fl-istess Board, meta l-partijiet b'klawsola kompromissorja konvenzjonali, jirrimettu ruhhom inkondizzjonatament għad-deċiżjoni finali u vinjolanti tiegħu;

Ikkunsidrat:

Li mill-ispiritu u l-kontest kollu tal-kuntratt fuq citat, jidher li l-kontraenti riedu kemm jista jkun jittrattaw, barra mill-gurisdizzjoni tal-Qorti ordinarji, il-kwistjonijiet kollha li jinsorġu bejniethom fil-kors tal-esekuzzjoni tal-istess kuntratt; tant li gie miftehem li: "Where in virtue of this clause the Director refers any application to the Board, the decision of the Board shall be final and binding upon both parties" (subklawsola 4 tal-klawsola 4 tal-istess kuntratt) dina l-intenzjoni tal-partijiet li jirrimettu ruhhom għad-deċiżjoni tal-Board tirrikorri insistentemente f'dawk il-klawsoli kollha li jirrigwardaw parti importanti tal-esekuzzjoni tal-kuntratt u tas-sanzjonijiet relattivi għall-każi ta' inadempiment u biex wieħed jiehū idea kemm il-partijiet riedu jibqgħu barra mill-orbita gurisdizzjonali tal-Qrati, washu biex jiftehem fil-klawsola hamsa (5) tal-istess kuntratt, li l-Gvernatur għandhu jiddeċiedi jekk "The default of the Company in relation to such event is sufficiently serious to warrant the revocation of his appro-

val of the provision of the grant to the Company", liema stipulazzjoni tikkorrispondi mas-sanzjoni kontemplata fis-Sezzjoni 26 tal-istess Ordinanza.

Ikkunsidrat:

Li, a parti l-poteri ordinarji tal-imsemmi Board gja fuq lilu attribuiti, irriżulta li l-konvenut nomine bl-ittri fuq imsemmija, talab li l-pretensjoni odjerna tigi imresqa quddiem il-Board, u ghalhekk ghandha tigi ezaminata l-kwistjoni jekk b'dana l-eghmil il-konvenut tiifx id-dritt li jadixxi, kif ghamel dina l-Qorti.

Ikkunsidrat:

Li l-Qrati taghna ammettew il-validita' tal-klawsola arbitrari, li tista tigi stipulata anki biex l-esekuzzjoni ta' obbligazzjonijiet esistenti bejn il-kontraenti tigi sottratta mill-gurisdizzjoni tal-Tribunali, "La condizione che rimette, per volonta' dei contraenti, la decisione d'ogni loro differenza . . . sottraendola ai tribunali ordinari, e' valida (Kollez, XXV, 1, 1071; XXVIII, I, 847, XXXIII, III, 509) u ghalhekk la dana l-patt huwa validu, dina l-Qorti ma ssib ebda raguni ghaliex l-attur nomine ma joqghodx ghali, salvo dak li sejjer jinghad aktar l-isfel dwar il-mod li dana l-patt jista' jigi inforzat.

Ikkunsidrat:

Li, gie inoltri ritenut, li la darba l-partijiet irrimettew ruhhom "al giudizio del terzo" id-decizjoni tieghu ssir "legge impreteribile per le medesime" (Kollez, XXIV, 1 414, IX, 53; P.A. in re Muscat vs. Azzopardi, 22 ta' Mejju 1936; u dana l-patt majstax jigi risolut hlief bil-kunsens tat-tnejn (Kollez. XXIX, III, 306).

Ikkunsidrat:

Li mill-atteggjament kollu tal-konvenut nomine, u b'mod speċjali mill-ittra tiegħu tat-28 ta' Settembru, 1963, u mil-kontroprotest tas-27 ta' Diċembru 1963, jidher li huwa f'ebda mod ma rrinunzja għal-klawsola arbitrari fuq ċitata, anzi huwa ssolleva lanjanzi talment gravi li, skond l-istess ordinanza huwa ta' kompetenza tal-Board u tal-gvernatur li huma biss f'dawna l-kasi investiti bil-poter ta' deċiżjoni finali; u għandhom jiġu kunsidrati kif iġid Bartolus: "Sicut arbitri qui inter partes judicis assumunt officium".

Ikkunsidrat:

Li mid-definizzjoni awtorevoli ta' dina l-klawsola, riportata fil-Halsbury taht id-denominazzjoni "arbitration" temerġi l-inappellabilita' tad-deċiżjoni tal-arbitri; infatti "Arbitration" tfisser "an agreement made by two or more parties between whom some difference has arisen or may thereafter arise, whereby, they appoint another person to adjudicate upon such difference and agree to be bound by this decision thereon" (Halsbury Laws Of England) Edit 1931 Vol. 1 pag. 1621 no. 1071) u jikkonkludi "The award is final and binding on the parties to the submission and the persons claiming under them respectively (ibid. p. 631. 2. no. 1078).

Ikkunsidrat:

Li l-attur jobbjetta li l-għażla li jadixxi l-Board hija fakultativa, u għalhekk jista' jeserċitaha u jista' jinjoraha, kif għamel, billi jiddeduċi l-pretensjoni tiegħu;

Ikkunsidrat:

Li dina l-Qorti ma taqbilx ma d'na l-asserzjoni tal-attur; u hija tal-fehma li, la darba l-ghażla ("la scelta") giet csercitata mill-attur, dina issir irretrattabili. Fid-dottrina güridika dana l-konċett gie kwazi konkordement affermat, u l-effikaċja immutabili ta' dina l-ghażla giet amplijata anki għall-kasi fejn issir implicitament u bil-fatt (V. Giorgi, *Obbligazjoni* Vol. VI, n. 431, Ricci, *Dto. Civ. Vol. VL*, n. 140). *Digesto Italiano, Obbligazjoni Dto. Civ. No. 206 u 205*) u Demolombe jasal sal-pont li jirritejneni li la darba saret l-ghażla da parti tad-debitur jew tal-kreditur dina ma tistax tiġi korretta, "perche' l'altro kontraente non potrebbe restare indefinitamente alla merce dello sue irrisoluzione e dei suoi capricci" (*Dto. Civ. Vol. XXVI, i. 51*) u wara s-scelta l-obbligazzjoni li tista' issir b'hal kas in dezamina, anki unilateralment ma tibqax aktar alternativa, imma issir obbligazzjoni sempliċi; u għalhekk ma jibqax fil-parti li għamel l-ghażla h'ief l-obbligu li jġieghel lill-parti l-oħra li jaddivjneni, b'kwalunkwe mezz, għall-kompromess;

Ikkunsidrat:

Li f'dina l-vertenza jista' jkun hemm interessi li jeċċedu s-sempliċi sfera amministrativa tal-poter pubbliku; li għalhekk, il-Gvern sakemm jikkuntratta mal-privat fl-orbitta tal-amministrazzjoni jista' jkun obligat li jirrispetta dak il-kuntratt anki permezz tal-intervent tat-tribunal ordinarju (*Kollez. XXXI, 1, 398-405*) (*XXXV, 1, 83*) iżda meta l-privat irrimetta ruħu għad-deċiżjoni ta' Bord kostitwit mill-istess Gvern. mhuwiex leċitu li jeżimi ruħu unilateralment minn dana l-obbligu, biex jitlob "aliunde" a diskrezjoni tiegħu l-esekuzjoni totali jew parzjali tal-obbligi kuntrattwali; u b'hekk jinfiċja l-insindakabilita' ta' ta' xi kondizzjonijiet li setgħu ġew inklużi fl-istess

kuntratt in virtu tal-poteri eserċitati mill-istess Gvern "jure imperii" bħal ma hija d-deċiżjoni ta' ċerti kwistjonijiet li għet imħollija fil-poter diskrezjonali u indiskuttibbli tal-Gvernatur.

Ikkunsidrat:

Li skond l-Art 1035 (1) (2) tal-Kodiċi Civili "Contracts legally entered into have the effect of laws on those who made them; they cannot be revoked unless by mutual consent of the parties or for causes approved by law" u l-art. 1036 iġid "contracts must be performed with good faith and are binding not only for what is expressed in them, but for all consequences which by equity, custom or law, are incidental to each obligation according to its nature" u għalhekk, l-attur illum ma jistgħax jadixxi dana t-tribunal, iżda għandhu jissottometti ruħu għad-deċiżjoni tal-Board, salva l-kompetenza ta' dina l-Qorti "si et quatenus", fl-eventwalità li l-istess Board jonqos milli jottempera ruħu ma dak li għe stipulat il-kuntratt u mid-disposizzjonijiet tal-Ordinanza fuq riferita.

Għal dawna l-motivi:

Tiddeċiedi billi tilqa l-eċċezzjoni tal-inkompetenza mħabba nuqqas ta' għurisdizzjoni sollevata mill-konvenut nomine, u tiddikjara ruħha għalhekk inkompetenti li tiehu konjizzjoni tal-kawża, u tillibera l-konvenut nomine mill-osservanza tal-għurisdizzju; l-ispejjeż, stanti l-kwistjonijiet legali involuti jibqgħu mingħajr taxxa bejn il-kontendenti, iżda d-dritt tar-Registru jithallas mill-attur nomine.

